



**Viðtækur
2024**

Viðtøkur

Limasamtakið FK

§ 1 Navn og bústaður

Stk. 1 Navnið á limafelagnum er LIMASAMTAKIÐ FK L/F (hereftir nevnt "Limasamtakið").

Stk. 2 Miðstøð Limasamtaksins er í Tórshavnar kommunu.

Stk. 3 Limasamtakið tekur upp lokal limafeløg, har limatalið er nóg stórt, og har Stjórnin fyri Limasamtakið annars heldur líkindi vera til tess.

§ 2 Skipan og figgjjarlig hefting

Stk. 1 Limasamtakið er eitt lutafelag við avmarkaðari ábyrgd.

Stk. 2 Limasamtakið heftir við øllum ognum sínum móttvegis limum sínum. Limirnir hefta bert við innskoti sínum.

§ 3 Endamál

Stk. 1 Endamál Limasamtaksins er at útvega limunum í felag og undir so góðum treytum sum gjørligt, góðar og óspiltar vørur, og á annan hátt gagna áhugamálum brúkaranna, eitt nú við

1. at veita limunum upplýsingar um nýtslu, eginleikar og prísir á vørum og tænastrum,
2. at veita limum og almenningi upplýsingar um viðurskifti í samfelagnum og hjá fyri tøkum, ið týðning hava fyri húsarhaldið og tað virkseimið, sum samtøkurørslan ger fyri brúkararnar, um grundarlagið undir henni og um, hvussu hon er skipað, og
3. at eiga partapening í Sp/f Føroya Keyppssamtøka (skrás.nr. 8672).

§ 4 Limaskapur

Stk. 1 Øll kunnu gerast limir, tá tey eru myndug, ótreytað av starvi og samfelagshugsan. Innlímanin skal vera skrivlig.

Stk. 2 Umframt einstaklingar kunnu stovnar, skúlar, feløg o.tl. gerast limir, tá ið Stjórnin heldur tað vera hóskandi. Hesi verða í hvørjum einstøkum føri at meta sum ein limur, við somu rættindum sum vanligir limir. Gevst felagsskapurin/stovnurin við virki sínum, fellur limaskapurin burtur.

Stk. 3 Tá ið limur verður upptikin, fær hann eitt eintak av hesum viðtøkum og limakort, og verður hann at ganga undir hesar viðtøkur, bæði soleiðis, sum tær eru, tá ið hann verður limur, og soleiðis, sum tær seinni verða broyttar.

Stk. 4 Tá ið limur verður upptikin, skal hann gjalda limagjalðið, sum aðalfundurin hevur ásett.

Stk. 5 Ein limur kann altíð siga seg úr Limasamtakinum. Men gyldug uppsøgn skal altíð vera skrivlig, og skal beinast til Stjórnina.

Stk. 6 Verður prógvað, at limur arbeiðir ímóti Limasamtakinum, ella at hann grovt misrøkir sínar skyldur móti Limasamtakinum, kann Stjórnin eftir tilmæli frá limanevndini á staðnum gera av at limurin verður strikaður. Boðað verður skrivliga frá hesum.

§ 5 Myndugleikar í Limasamtakinum

Stk. 1 Myndugleikar Limasamtaksins eru:

1. limanevndirnar,
2. ársfundirnir,
3. Stjórnin, og
4. aðalfundurin.

Stk. 2 Leiðslan í Limasamtakinum er stjórnin ("Stjórnin").

§ 6 Limanevndirnar

Stk. 1 Tey ymisku limafeløgini í Limasamtakinum hava hvør sína limanevnd. Limanevndin skal virka fyri sama endamáli, sum nevnt í § 3, og vera bindilið millum limir og Stjórn, og annars arbeiða eftir einari arbeiðsskrá, sum Stjórnin og limanevndirnar samtykkja í felag.

Stk. 2 Fleiri deildir kunnu vera undir sama limafelag. Tá nýggj deild verður stovnað, tekur nevndin støðu til, um deildin skal roknast sum eitt sjálvstøðugt

limafelag við eignari limanevnd, ella deildin verður liður í einum verandi limafelag.

Stk. 3 Í limanevndunum skulu vera 5 limir, harav ein er Stjórnarlimur í Limasamtakinum. Eisini verða valdir tveir tiltakslimir. Limanevndarlimirnir skulu vera myndugir.

Stk. 4 Limanevndin skipar seg sjálv við formanni, næstformanni og skrivara. Næstformaðurin tekur við, tá ið formanninum berst frá.

Stk. 5 Limanevndarlimir verða valdir fyri tvey ár ísenn. Líka ár fara 3 frá og ólíka ár fara 2 limir frá. Tiltakslimir verða valdir hvørt ár. Bæði limanevndarlimir og tiltakslimir kunnu aftur veljast.

Stk. 6 Tiltakslimirnir skulu taka við, tá ið einum limanevndarlimi berst frá, ella hann fer frá í ótíð. Fyrst valdi tiltakslimur tekur fyrstur við o.s.f.r.

Stk. 7 Limanevndarlimur skal sjálvur boða tiltakslimi frá at møta fyri seg og skal formaðurin hava munnlig ella skrivlig boð um hetta. Hevur limanevndarlimur ikki boðað tiltakslimi frá, kann formaðurin boða viðkomandi tiltakslimi at møta.

Stk. 8 Limanevndin skal eisini kalla saman til limafund, tá ið tørvur er á tí.

Stk. 9 Limanevndin umboðar lokala limafelagi á aðalfundi í Limasamtakinum.

§ 7 Ársfundirnir

Stk. 1 Hvørt limafelag boðar limum sínum til ársfund í februar/mars á hvørjum ári.

Stk. 2 Fundirnir skulu lýsast í fjølmiðlum og handlunum við minst 14 daga freist. Í lýsingini skal standa, nær uppskot til ársfundin skulu vera limanevndini í hendi. Fundarskráin er henda:

1. val av fundarstjóra
2. val av fundarskrivara
3. frágreiðing um viðurskiftini hjá limafelagnum og øllum Limasamtakinum í farna ári, m.a. figgjarstøða hjá handlinum (deildini) og FK sum heild
4. uppskot frá Stjórn, limanevnd ella limum
5. orðaskifti um pkt. 3 og 4
6. val av Stjórnarlimi/limum

7. val av limanevnd
8. val av Stjórnartiltakslimi/limum
9. fráboðan um, nær og hvar aðalfundurinn verður hildin.
10. ymiskt

Stk. 3 Limanevndin kann kalla inn til eykaársfund, tá hon heldur tað verða neyðugt.

Stk. 4 Limanevndin hevur skyldu til at kalla inn til eykaársfund í seinasta lagi 14 dagar eftir, at aðalfundurinn ella í minsta lagi 25 limir í limafelagnum skrivliga hava kravt hetta við tilskilan av fundarevni.

Stk. 5 Boðanin um eykaársfund, sum skal siga frá dagsskránni, verður gjørd á sama hátt, sum tá lýst verður til vanligu ársfundin. Freistin skal ongantíð verða styttri enn 8 dagar.

§ 8 Aðalfundurinn

Stk. 1 Aðalfundurinn hevur hægsta myndugleika í øllum málum viðvíkjandi Limasamtakinum. Stjórnin ger av í samráð við limanevndirnar hvar tann næsti árligi aðalfundurinn skal haldast.

Stk. 2 Atkvøðurætt á aðalfundinum hava Stjórnarlimir og limanevndarlimir, og hevur hvør av teimum møttu eina atkvøðu.

Stk. 3 Uppskot frá limum ella limanevndum til aðalfundin mugu vera Stjórnini í hendi í seinasta lagi 14 dagar fyri aðalfundin. Annars kunnu tey ikki koma til viðgerðar.

Stk. 4 Stjórnin boðar skrivliga við minst 10 daga freist Stjórnarlimum og limanevndarlimum til aðalfundar. Í fundarfráboðanini verður sagt frá fundarskránni. Samstundis liggur roknskapurin frammi fyri limunum í øllum handlum í FK.

Stk. 5 Ársaðalfundurinn hevur hesa fundarskrá:

1. val av fundarstjóra
2. val av fundarskrivara
3. frágreiðing frá Stjórnini frá farna árinum
4. grannskoðaður roknskapur verður framlagdur við uppskoti um, hvussu

- møguligur vinningur skal nýtast
5. orðaskifti og góðkenning av pkt. 3 og 4
 6. góðkenning av Stjórnarlimum og tiltaksstjórnarlimum, valdum á ársfundum
 7. val av grannskoðara
 8. innkomin mál
 9. ymiskt

Stk. 6 Aðalfundurin er viðtøkuførur, tað sama hvussu nógv umboð eru á fundi. Avgerðir verða tiknar við vanligum meirluta, uttan tá ið viðtøkurnar krevja nakað annað.

Stk. 7 Stjórnin kann kalla saman til eykaaðalfundar, tá ið hon ynskir tað. Stjórnin hevur skyldu til at kalla saman til slíkan fund í seinasta lagi 14 dagar eftir, at í minsta lagi tvær limanevndir ella í minsta lagi 25 limir og ein limanevnd skrivliga hava kravt eykaaðalfund og við tilskilan av fundarevni. Eykaaðalfundurin er altíð viðtøkuførur.

Stk. 8 Boðanin um eykaaðalfundin, sum skal siga frá dagsskránni, verður gjørd á sama hátt, sum tá ið lýst verður til vanligan aðalfund. Freistin skal ongantið verða styttri enn 8 dagar.

§ 9 Stjórnin

Stk. 1 Í Stjórnini sita eitt umboð fyri hvørt limafelag, valt á ársfundinum hjá limafelagnum og góðkent á aðalfundinum. Eru fleiri handlar í limafelagnum, fær hvør handil sítt Stjórnarumboð.

Stk. 2 Stjórnarlimirnir skulu vera myndugir.

Stk. 3 Nývaldu Stjórnarlimirnir taka við aftan á aðalfundin.

Stk. 4 Stjórnarlimirnir verða valdir fyri 2 ár í senn soleiðis, at ávikavist størri helvtin fer frá líka ár og minna helvtin fer frá ólíka ár.

Stk. 5 Bert aðalfundurin kann seta Stjórnarlim frá í ótíð.

Stk. 6 Eins nógvir tiltakslimir sum Stjórnarlimir, verða valdir. Tiltakslimirnir verða valdir millum valdu limirnar í limanevndunum.

Stk. 7 Stjórnarlimi, sum berst frá, skal boða tiltakslimi sínum frá og samstundis skal Stjórnarformaðurin hava munnlig ella skrivlig boð um hetta.

Stk. 8 Stjórnin skipar seg við formanni og næstformanni.

Stk. 9 Næstformaðurin tekur við í øllum førum, tá ið formanninum berst frá, ella tá ið hann leggur frá sær í ótíð.

Stk. 10 Formaðurin kallar Stjórnina saman, skipar samráðingarnar og ansar eftir, at bók verður førd yvir tað, ið samtykt verður.

Stk. 11 Stjórnin er viðtøkufør, tá meirlutin er á fundi. Stjórnin skal royna at tosa seg til semju. Eydnast hetta ikki, verður atkvøtt. Stendur á jøvnum, vinnur tann parturin, sum fær atkvøðuna hjá formanninum. Meirlutin í Stjórnini kann krevja, at Stjórnarfundur verður hildin í seinasta lagi tríggjar dagar eftir, at hann skrivliga hevur boðað formanninum frá hesum.

§ 10 Tekning

Stk. 1 Felagið verður bundið við undirskrift av allari Stjórnini ella formanninum saman við næstformanninum.

Stk. 2 Nevndin kann geva umboðsfulltrú.

§ 11 Roknskapur og granskoðan

Stk. 1 Roknskaparárið hjá Limasamtakinum er álmanakkaárið.

Stk. 2 Roknskapurin skal lúka krøvini í ársroknskaparlógini.

Stk. 3 Á hvørjum ári verður valdur ein granskoðari, sum skal vera løggildur.

Stk. 4 Nevndin skal ansa eftir, at samtaksins ogn er neyðturviliga umsitin og standa soleiðis, at hon er til mest gagn fyri samtakið, og soleiðis, at samtakið altíð kann halda skyldur sínar.

Stk. 5 Stjórnin skal á ársaðalfundi Limasamtaksins í sambandi við framløgu av ársroknskapi samtaksins leggja fram uppskot um hvussu møguligt avlop ella tap verður nýtt, sbt. § 12 niðanfyr.

§ 12 Peningaognir í Limasamtakinum

Stk. 1 Peningur, ið er neyðugur til raksturinn hjá Limasamtakinum, kann fáast til vega við peningailögum í tiltaksgrunn. Harumframt kann peningur útvegast á tann hátt, at limirnir stovna rakstrarlánskonto.

Stk. 2 Á rakstrarlánskontoini hevur hvør limur sína serkonto. Av hesum peningi verða latin 4% í rentu, ið verður tilskrivað kontoini. Inngjældini skulu standa bundin í 15 ár. Frá 16. árinum verður í minsta lagi 1/15 av ágóðanum goldin avvarðandi limi. Tá nýtist hann ikki at gjalda meira inn á kontuna.

Stk. 4 Tá limur fyllir 67 ár, kann hann fáa pening sín útgoldnan av rakstrarlánskontoini. Tá nýtist hann ikki at gjalda meira inn á hesa konto.

Stk. 5 Tá ið limur doyr ella flytur av landinum, kann saldoin á rakstrarlánskontoini verða út goldin eftirsitandi/honum beinan vegin. Sigur limur seg úr Limasamtakinum av øðrum orsøkum, ella verður koyrdur úr Limasamtakinum, verður saldoin á kontoini útgoldin honum, tá ið 3 ár eru umliðin. Tó kann Stjórnin gera av, at saldoin verður útgoldin honum beinan vegin.

Stk. 6 Peningur á rakstrarlánskontoini ábyrgist ikki fíggjarligu skyldum Limasamtaksins.

Stk. 7 Um tørvur er á hesum, kann Stjórnin, um so er at 2/3 ella meira av Stjórnarlimunum atkvøða fyri at gera broytingar í framman fyri nevndu ásetingum, gera av, at eingin renta verður tilskrivað rakstrarkontoini, smbr. 3. petti, eins og ásetast kann, at peningur fyribils heldur ikki verður goldin limi út av hesari rakstrarlánskonto.

Stk. 8 Áseting Stjórnarinnar kann bert verða gjørd fyribils og kann í mesta lagi vera galdandi í 5 ár. Um skipanin skal vera galdandi meira enn 5 ár, er neyðugt at avgerð verður tikin um hetta á aðalfundi.

Stk. 9 Fráboðan um avgerð Stjórnarinnar ella aðalfundsins um spurningarnar, sum nevndir eru frammanfyri, verður kunngjørd limunum við uppslagi í handlunum ella skrivliga.

§ 13 Broytingar í viðtøkum Limasamtakinum

Stk. 1 Broytingar í hesum viðtøkum krevja, at 3/4 av teimum umboðaðu atkvøðunum á aðalfundi greiða atkvøðu fyri uppskotinum.

Stk. 2 Limasamtakið kann samskipast við aðrar keyppssamtøkur, tá ið uppskot um hetta verður samtykt av Stjórnini og síðani viðtikið á aðalfundi av 3/4 av teimum umboðaðu atkvøðunum.

§ 14 Um avtøku av Limasamtakinum

Stk. 1 Uppskot um at avtaka Limasamtakið skulu leggjast fyrri ársfundirnar í limafeløgnum, sum skulu gera sítt tilmæli, og síðani skal uppskotið samtykkjast á tveimum fylgjandi aðalfundum, um 3/4 av teimum á aðalfundinum møttu samtykkja uppskotið á báðum aðalfundunum. Millum aðalfundirnar skulu ganga í minsta lagi tvær vikur og í mesta lagi 4 vikur.

Stk. 2 Tá ið lýst verður til aðalfund um at avtaka Limasamtakið, eru freistirnar tær somu, sum tá ið lýst verður til aðalfund, men tá skal fráboðast skrivliga til allar limirnar í Limasamtakinum.

Stk. 3 Á aðalfundinum, ið endaliga samtykkir at avtaka Limasamtakið, verða valdir ein ella fleiri avtøkustjórar. Teir skulu sum skjótast fara undir at selja allar ognir Limasamtaksins og greiða allar skuldir, so langt sum inntøkurnar av søluni rækka. Verður ágóði av samlaðu søluni, skal peningurin nýttast til menning av samtøkurørsluni í Føroyum á líknandi økjum og í sama anda, sum Limasamtakið hevur virkað, soleiðis sum avtakandi aðalfundurinn ásetir.

* * *

Seinast broytt á eykaaðalfundi 2. november 2024